



Rok President Thomas S. Monson

Tu'ufeg—Nib Ga'fan ko fare Gospel

Dabyog ni ngari tu'uf Got rodaed fa'anra dani tu'uf e gidii' rodaed u lane biney e yafas.

Pi walageg nib tu'uf rog, nap'an ni machib e Tathapeg rodaed ko gidii', me fith ba lawyer ngak ni, "Masta, bin ngan e motochiyel e tha'abi man gil ko motochiyel?"

Yoloey Matthew ni fulweg Yesus ni ga'ar:

"Nge tu'uf Somoel ni Got rom, u lan gumircha'em, nga gubin e ya'el rom, nge gubin lanin'um.

"Irray e bin somm'on nge bin falel' e motochiyel.

"Bin migid e boed, Nge tu'uf e yoror rom ni boeded."¹

Mu' nag Mark fare n'en nikan yoloey ko thin rok Tathapeg: "Dariy' reb e motochiyel nib falel' ni boed e gal ney."²

Dabyog ni ngari tu'uf Got rodaed fa'anra dani tu'uf e gidii' rodaed u lane biney e yafas. Boed ni, dabyog ni nge tu'uf e gidii' rodaed fa'anra dani tu'uf Got rodaed, ni Chitamangdad ni gubin. Ke ga'ar Apostle John ngodaed, "Biney e motochiyel e ke yib ngodaed rok, Cha'anem nib tu'uf Got rok ma kab tu'uf e walagen rok."³ Gadaed gubin ma bitir ni ya'el ni

faak e Chitamangdad nu Tharmiy ma, bachane biney, ma gadaed walag. Nap'an ni gadaed ra tafiney dad ko biney, ma pifaak Got ninge tu'uf rodaed e ra moem rogon.

Machane, tu'ufeg e ban'en nib rib ga'fan ko fare gospel rok Yesus Kristus ni Wo' rodaed. Yafas Rok e ba sug ko tu'ufeg. Ke gol nag e ubchiya', ke chubiy e picha'an nikan li' ngalang, ke ayuweg e cha'an nib ta denen. Tomur riy, me yib e gidii' nib domomow ngar feked e yafas Rok. Machane u dakean e berey u Golgotha ma luman ni be ga'ar: "Chitamag, mu n'ag fan raed; ya dar nanged ko mang e yaed be rrin'"⁴— ba wo' ni rib ga'fan u lane yafas u fithik e tu'ufeg.

Bukun ban'en nibe dag e tu'ufeg, gol, athamgil, dani si'in, nang fan bee', ta n'ag fan. Ko gubin e tafagar rodaed, ma pi n'ey nge kuboech e ra ayuweg boech e gidii' ni ngar guyed e tu'ufeg u lan gumircha'daed.

Baga' ni tu'ufeg rodaed e ra m'ug ko mithmith rodaed ko rran ngo rran ngak bee'. N'en nni tha'abi ga'fan e rogon ningad poyed bee' nike tu'uf

ban'en rok man mithmith. Gubin ngiyal' ma guma cha'ariy ma thin ni kan yoloey u lan ba poem:

*Kug yoer ni neap.
Ni fan ko sap nike ngoch
Ko n'en nib tu'uf rok bee' nike
n'anggin neg dakur guy;
Machane dariy' biyay ni ku
Thamiy ni ke kalngan'ug
Ni kug gol.⁵*

Kafin noeg ngog ba wo' nib man gil u fithik e murunguy—reb ni dariy' bee' nike guy. Duw e 1933, bachan ni nap'an fare Great Depression, murwel e ke momaw' i pir'eg. Gin'em e bang ko ngael u United States. Kafin ni chuw Arlene Biesecker u high school. Tomuren nap'an ni i yaliy e murwel nib n'uw nap'an, me yag ni nge pir'eg ba murwel u bang ni fan e maad ni kanoeg e seamstress ngay. Gidii' nima murwel e yima pi' pulwon raed ko maad ni kar yuped nib fal' rogon ni gubin e rran. Urngin ni yaed be rrin', e urngin ni yibe pi' pulwon raed riy.

Reb e rran nap'an ni tabab u mill, me aw Arlene ko ban'en nib momaw' nibe balyang riy ma be chalban riy. I paer ko fare masin rok nima yup' e maad riy ni be guy rogon ni nge mu' nag e yup' e gin nibe farowliy. Boed ni dariy' bee' ni nge ayuweg, gubin e pi gidii' e yaed be gurgur ni ngar mu' niged urngin e maad ni rayog roraed. Ke thamiy Arlene rok ni dariy' ban'en nib fal' ngay. Achig luman, me tabab ko miyoer.

U barba' ku Arlene e be paer Bernice Rock. Ma ilal ma ba cheg nag nib seamstress. Yaliy e kirbaen' rok Arlene, me digey Bernice e murwel

rok me yaen nga barba' ku Arlene, me pi' e ayuw ngak nge rogon ni nge rrin' u fithik e gol. Me paer nge taw ko ngiyal' nike cheg nag Arlene nike yag ni nge mu' nag reb. Me aram me sul Bernice ko birook e masin, machane saki yog ni nge mu' nag urngin e maad ni rayog rok, ni bachane ke ayuweg bee'.

Biney e mithmith u fithik e murunguy, me fal' e thin rok Bernice nge Arlene nib n'uw nap'an. Ra bag yow ma ke mabgol ma bay e bitir rorow. Bangiyal' u lane 1950, Bernice, nib chonggin e Galasia, e pi' ngak Arlene nge tabinaew rok ba copi ko fare Babyor ku Mormon. U lane 1960, me tawfe Arlene nge pumo'on rok nge bitir rok nga lan fare Galasia. Ta'aboch riy miyaed chilyiy gaed u lan fare temple rok Got nib thothup.

N'en nike buch ko tu'ufeg rok Bernice nap'an ni yaen nge ayuweg bee' ni dani nang machane ke kirbaen' mab tu'uf e ayuw ngak, bukun e gidii', nib fas nge make yim', e chiney e be falfalen' ko pi gam'ing ko fare gospel.

Gubin e rran u lane yafas rodaed ma yima pi' kanawo'en ngodaed ni ngad daged e tu'ufeg nge gol ngak e picha'an nib liyeg daed. Ke ga'ar President Spencer W. Kimball: "Ngarin tafineyed gadaed ni picha'an ni gadaed be mada' nag u lane gin nima tal e karo riy, pi ofis, pi elevator, nge yugyang e picha'an nike pi' Got ngodaed ni ngad tu'ufeged ma gadaed ayuweg. Ra fal' ngodaed ni ngad non gaed ngak bee' fa'anra dabyog ni ngad tayfaned e picha'an nib liyeg dad ni pi walagdaed."⁶

Baga' ni kanawo'en daed ni ngad daged e tu'ufeg e ma yib nib tumgin. Boed fare kanawo'en ni m'ug u lane newspaper ko October ko 1981. Ku falfalen' ko tu'ufeg ni kan noeg u langgin ni ku cha'ariy u lan e file rog nike pag guyey e duw.

Fare thin e be weliy' mornga'agen ba Alaska Airlines ni dani tal u Anchorage, Alaska, nga Seattle, Washington—nibe feek ta'areb mira'ay nge wugem urngin e gidii'—kan pi' ni nge

yaen ko ba binaew u Alaska ni ngan transport nag ba bitir ni kari mad'ad. Pagal ni l'agruw e duw rok ni nuchey rok u paa' e ke mad'ad ngay nap'an ni mul nga dakean ba meloer nap'an nibe fafal nib chugur nga tabinaew rok. Fare binaew e aningeg mira'ay nge wugem e mile (medlip mira'ay nge raliw nge laal e km) lel'uch ko yu Anchorage ma dani mo' ko gin nima yaen e sukuki riy. Machane, gidii' e bay riy ni yibe gay rogon ni ngan ayuweg e kar ninged e ayuw, ere man pi' fare sukuki nge feek fare bitir man feek nga Seattle ngeyog ni ngan tafley nag u lane aspital.

Nap'an ni aw fare sukuki nga but nib chugur ko fare binaew, me yoeg fapi gidii' nima tafley ngak fare pilot ni be lul' rach'en fare pagal nib alamrin ni dabyog ni nge fas iyaen nga Seattle. Man dugliy ni ngan changag u lan reb e l'agruw mira'ary e mile (dalip mira'ay nge raliw' e km) ni yibe sar nga biyang ni gathi ir nga Juneau, Alaska, bin e city ni tha'abi chugur ko aspital.

Nap'an ni kan mu' i pi' fare pagal nga Juneau, me sar fare sukuki nga Seattle, chiney e kar sag'al gaed ni bukun e awa. Dariy' bee' u lan fare sukuki ni mada' luman ngalang, mus ni oren i giyaed e dani yag ni nge yaen ko mo'olung rok nge sukuki ni ngar af gaed ngay. Machane, nap'an bukun e ment nge awa ni yaem, ma yaed be ulnguy e salpiy, ni yibe kunuy ni fan pulwon fare pagal nge tabinaew rok.

Nap'an ni ba ni nge aw fare sukuki nga Seattle, me tolul fapi gidii' u lan fare sukuki u fithik e falfalen' nap'an ni yoeg fare pilot ni nike rung'ag ko radio ni ra fal' rogon fare pagal.⁷

Ku leam nag e pi thin ko chep nib thothup: "Tu'ufeg e fare adag rok' Kristus nib machallog, . . . ma cha' ni yira pir'eg ni bay rok' ko bin tomur e rran, ma ire ba fel' rogon."⁸

Pi walageg, boech kanawo'en daed ni ngan daged e tu'ufeg e bay u lane tabinaew rodaed. Tu'ufeg e thingar mang e bin tha'abi ga'fan u lane yafas ko tabinaew, machane baga' ni gathi aramogon. Rayog nib

yo'or e chalban, tugthing, cham nib yo'or, nge yilu' nib yo'or. President Gordon B. Hinckley e yoeg u fithik e lu' ni ga'ar, "Mongfan ni [picha'an] ni [rib] ba tu'uf rodaed e baga' ni yaed ma mang e picha'an ni gadaed ba yoeg e thin ngorodaed ni kireb. Mongfan ni boech ngiyal' ma [gadaed] ma non ni kireb nima kireb nag e tafiney rok bee'?"⁹ Fulweg ko pi duwer ney e rayog nib thil rogon rodaed, machane nen nib riyul' e fan e dariy' fan. Fa'anra gadaed ra fol ko pi motochiel ni ngad tu'ufeg gadaed, ma ngarin ayuweg gidaed u fithik e gol nge tay fan.

Arrogon ni riyul' ni bay boech e ngiyal' nap'an nib tu'uf ni ngan thin ngak bee'. Tafiney daed, ni machane, fare thin ni kan pir'eg u lane Doctrine and Covenants—nibe yoeg, ni nap'an nib ga'fan ni ngad thin gaed ngodaed, ma gadaed sug ko tu'ufeg ko tomur riy.¹⁰

Gube athapeg ni gadaed ra athamgil ni gubin ngiyal' ni ngan tay fan man leam nag e pi tafiney nge thomthom nge magawon rok e picha'an nib liyeg daed. Dabin tugthing gaed fa ni og tharan ney. Machane, ngad sug gaed ko tu'ufeg nge pi' e athamgil. Ngarin sag'al gaed ni dabin kireb ninged lanyaan' bee' ko thin nge mithmith nib kireb.

N'ag fan e thingari yaen yaen u fithik e tu'ufeg. U lane tabinaew rodaed, boed ko pi tafagar rodaed, rayog ni bay e thomthom ni kirbaen' nge tin kireb ni ngan n'ag fan. Biyay, dani ga'fan ko mang e magawon. Dabyog ma thingari dabin pag ni nge kireb, chalban, ngari kireb. Yoen' e kireb nga dakean bee' e ma taleg daed ni dabi fal' rogdaed. Kemus ni n'ag fan e ma gol nag.

Ba ppin nib pidorang nike yim' e mada' nige reb e rran mug gin ni weliy' mornga'agen boech e n'en nike kalngan' riy. I weliy' mornga'agen e n'en nike buch nike bukun e duw nib mu'un bee' nima milaey' ngay, ni moey nib fagar machane ir nge pumo'on rok e dar fal' rogon e thin rorow. Reb e rran me fith facha' nib ta

milay' fa'anra rayog ni nge feek e gin nib ngoch ninge tha'eb e tabianew rok ni nge taw ko girok e tabinaew. Ngiyal' ney e tal me sap ngog, nibe dada' luman me, ga'ar, "Brother Monson, danug pag nge tha'eb e tabinaew romad, e ngiyal' nem ma dariy' biyay machane i feek e gin nib n'uw yang nibe liyeg ni nge taw nga tabinaew rok. Gub kireb, ma ke kalngan'ug riy. Ke yim' e chiney, machane oh, gube athapeg ni rayog ni nggu ga'ar ngak, 'siro'. Ri gube athapeg ni bay e bin migid yay ni rayog ni ngug gol."

Nap'an ni gube motoyil ngak, me yib ba tafiney nga lanin'ug nib kirbaen e thin rok John Greenleaf Whittier: "Ko gubin e thin nib kirbaen' ni ko langay fa pen, bin tha'abi kirbaen e biney: 'Susun ra buch!'"¹¹ Pi walageg, nap'an ni gadaed ra ayuweg e gidii' u fithik e tu'ufeg nge gol, ma dab i kalngan' daed.

Tu'ufeg e kan dag nib yo'or rogon: tingi', repoy pa'ay, thin nib gol, thin nib man gil. Boech rogon e rayog nib falel', boed ni yibe dag ni

yiba adag e gosgos rok bee', sensey nag e n'en nib ga'fan u fithik e gol nge athamgil, guy bee' nib ubchiya' fa bay u tabinaew. Pi thin ney nge mithmith, nge ku bukun boech, e rayog ni nge yoeg e tu'ufeg.

Dale Carnegie, ba author u United States ni yigo yi manang mab sensey, e michan' ni ra bee' ma bay rok "gelngin ni nge gel yo'or nag e falfalen' . . . [u] fayleng ni nge yoeg in e thin u fithik e magaer ngak bee' ni go' ir rok fa ke kirbaen'." Ke ga'ar, "Sana gara pagtilin gabul e pi thin ni kam moeg e daba', machane facha' e ra cha'ariy u lane yafas roraed."¹²

Aygud tabab gaed e chiney, re rran ney, ni ngad daged e tu'ufeg ngak gubin pifaak Got, demtrug ko gothon e tabinaew rodaed, tafagar, gidii' ni yibe guy, fa bee' ni dan nang. Nap'an ni gadaed ra od ni kadbul, thingar di tu'ufeg gaed mad gol gaed ko demtrug e cha' nibe yib nga pow'chen daed.

Pi walageg, tu'ufeg ni bay rok Got ngodaed, e ban'en ni dabyog ni ngad nang faned. Bachane e biney e

tu'ufeg, ma ke pi' Faak, nib ri gadaed ba tu'uf Rok nike pi' e yafas Rok ni fan daed, ya ngeyog ni ngeyog e yafas nib manemus ngodaed. Nap'an ni gadaed ra nang fan e biney e tawa'ath ni rib ma'ang'ang, me sug gumircha'-daed ko tu'ufeg rok e Chitamangdaed ni Gubinfen, ngak e Tathapeg rodaed, nge ngak gubin e gidii'. Binem e meybil rog u dakean fithngan nib thothup rok Yesus Kristus, amen.


NOTES

1. Matthew 22:36-39.
2. Mark 12:31.
3. 1 John 4:21.
4. Luke 23:34.
5. Author ni dan nang, ko Richard L. Evans, "The Quality of Kindness," *Improvement Era*, May 1960, 340.
6. *The Teachings of Spencer W. Kimball*, ed. Edward L. Kimball (1982), 483.
7. Muguy ko "Injured Boy Flown to Safety," *Daily Sitka Sentinel* (Alaska), Oct. 22, 1981.
8. Moroni 7:47.
9. Gordon B. Hinckley, "Let Love Be the Lodestar of Your Life," *Ensign*, May 1989, 67.
10. Mu guy ko Doctrine and Covenants 121:43.
11. "Maud Muller," u lane *The Complete Poetical Works of John Greenleaf Whittier* (1878), 206; bang nikan uneg ngay.
12. Dale Carnegie, u lan, boed, Larry Chang, *Wisdom for the Soul* (2006), 54.

Sensey ni fan ko Ngiyal' Rodad

Tabab ko May 2014 nga mada' ko October 2014, pi lesan ko Melchizedek Priesthood ngeRelief Society ko bin aningeg e Madnom e thingar ni fal'eg rogon ko ta'areb fa ba yo'or e numon nikan pi' ko general conference ko April 2014. U lane Octoer 2014, ma pi numon e ran mel'eg ko genenral conference ko April 2014 fa October 2014. Pi president ko stake nge district e thingar ri mel'eg ko bin ngan e pi numon e ran murwel ngay ko gin ni yaed bay riy, fa yaed ra pi' e biney e murwel ngak e pi bishop nge pi branch president.

Pi numon ney e bay (ni bukum e sabathin) ko conference.lds.org



Rok President Henry B. Eyring

Bin Somm'on e Counselor u lane Bin Somm'on e Presidency

Fal'ab nib Gaa' Puluwon ko Athap

Pi Walageg nib t'uf rog, boech i gimmed e missionary ko fare Galasia ku Yesus Kristus ni e Gidii'en Got ko Tin Tomur e Rran e kar pining-med. Sana boche pi missionary nir e kar pinningmed ningam tayed michmicheg ngak ko Got man tawfe nigem.

Boech i gimmed e ba motoyil ni bachan ni kam un ko labthir, fa ba bitir, ni kar pii'ed gom ufithik e athap ni ram me'leg ni ngam tay e pi m'ag ni kam fal'eg ngak Got man sulweg nga nga lukngun e yafas rom. Boech i gimmed nibe motoyil gaed e kam me'leg ningam sulweged ngak en Tathapeg ma daba' kam falflaen' ko e fel' Laniyaen' ko pinning.

Demturug ko gur mini' fa gin ni bay riy', chiney gaba koel u pa'am fare falflaen'raed e gidii' nib gaa' ko rogon ni gabe lem nag e chiney. Urngin e rran nge urngin e awa rayog e rayog ni ngam me'leg ningam fol mu athamgiliy ko e michmicheg ngak Got.

Demturug e gin ni kam mub nga fare kanawo' ningam athapeg e tawa'ath ko yafas nib manemus, gabe koel u pa'am e wo'en ningam dag e gidii' e kanawo' nibe soer nga faflaen'

nib thabi gaa'. Nap'an ni gara mel'eg ningam fi'leg fa fol e m'ag ngak Got, kam me'leng fa'an gara fi'leg e tin fla'ab ngam pii' ko athap ngak e gidii' nibe fol e welthin rom.

Gur nge Gag e kan taw'ath nag dow ko micheg ko re fla'ab nem. E tin falflaen'ug ko yafas rog ke yib ngog ko e pumo'on ni dabkug mada'nag u yafas ney. Dariy' e labthir rok ni ke mang e tituw ko tituw rog. Ke pii' ngog e fla'ab nib gaa' puluwon ko athap. Soem nggu weliy' ngomed boech e chep ko e murwel ke rrin' ninge fi'leg fare fla'ab ke pii' ngog.

Fithingan e Heinrich Eyring. Kan gargaleg ko ba tabinaew nib fla'ab ko salpiy. Papa' rok, Edward, e fana' e binaw nib gaa' u Coburg, chiney e yima yoeg e Germany ngay. Nina' rok e i'ir fare Viscountess Charlotte Von Blom-bert. Papa' rok e i'ir e tapowiy' ko fapi binaw rok re Pilune ko Prussia.

Heinrich i'ir e bin somm'on e faak ko Charlotte nge Edward. Charlotte ke yim' nap'an nib guyey nge ta'areb e duw rok, ni yim' nap'an nike garga-leg e bin dalip e bitir rok. Ma fini yim' Edward ni tomuren, ni ke n'ag urngin e nam nge fla'ab u e investment. Kemus nib aningeg nge ragag e duw

rok. Ke dugey dalip e bitir ni dariy' galabthir roraed.

Heinrich, i'ir e tituw ko tituw rog, ke n'ag e glabthir rok nge tin fla'ab ko fayleng. Dariy' e salpiy rok. Ke yoloey u lan fare chep ko tabinaew rok ni ke leam nag ni thingar i yaen nga United States ko athap. Machane dariy' e fagar fa tabinaew rok aram, ke thamiy e athap ninge yaen nga United States. U somm'on e ke yaen nga New York City. Ta'aboch riy me yaen ko e bin tir e walagen nib ppin u St. Louis, Missouri.

U St. Louis, reb e tamuruwel arma i'ir chonggin ko fare Gidii'en Got ko Tin Tomur e Rran. Rok me thap ba pamphlet rok Elder Parley P. Pratt ngak. Ke bi'eg me fil urngin e babyrog ni rayog ninge piry'eg morunga'gen fare Gidii'en Got ko Tin Tomur e Rran. Ke meybil ninge nang fa'an kar m'ugew boech e angel ngak e gidii', fa'an bay e profet nib fas, nge fa'an ke piriye'eg e tiliw nib riyul' ni kan dag.

Tomuren l'agruw e pul ko e fil nge meybil nib fel', Heinrich ke lik'ay ni ke yoeg ngak ninge tawfe. E pumo'on ni bay e fithingan nge priesthood rok ni gube tay fan, Elder William Brown, ke ngongoliy fare gam'ing. Heinrich e kantawfe nag u fithik e raenko March 11, 1855, u 7:30 ni kakadabul.

Mich u waen'nug ni Heinrich Eyring e ma nang ko ngiyal' nem ni tin ni Gube fil e daba' e ba riyul'. Manang ni falflaen' ko yafas nib manemus nira yib udakaen e m'ag ko tabinaew nima yaen nga manemus. Nap'an e ngiyal' ni ke fini pir'eg fare tunom ko falflaen' ku en Somoel, irmanang ni athap ko tin faflaen' ko manemus nira yib udakaen e mel'eg ko bee' ningar fol ko wo' rok. Athap rok ko falfalen'

nib manemus e bea yaen ko rogon ko gidii' ni daworin gargeleg.

Bang ko fal'ab nib athap ko tabinaew romaed, ke ngongoliy e chep ngak e pi gidii' rok.

U lane re chep nem ma gube thamiy e t'ufeg rok ni fan e gidii' nira laek . Udakaen e thin rok ma Gube athapeg ni fapi gidii' rok e yaed ra leakfare kanawo' nima sar nga tibinaew romaed u tharmiy. Kan nang ni gathi ta'areb e mel'eg nib gaa' machane i'ir boech e mel'eg nib chig-chig. Gube yoeg ko chep rok:

"Nap'an e ngiyal' ni somm'on ni Kug rung'ag e welthin rok Elder Andrus . . . Gubin ngiyal' ma guma un mo'olung ko fapi Gidii'en Got ko Tin Tomur E rran ma boech e yay, nap'an [kug] waer ningu un e mo'olung, i'ir ta'ab e ngiyal' ko muruwel rok ningu rrin'.

"Ku yoloey e biney nga lane ra chep ney ni bitir rog e yaed ra leak e wo' rog ma dabir pii'ed keru' raed ko biney e muruwel nib gaa'fan ningar [pinningaed] fapi Gidii'en Got."¹

Heinrich e ma nang ni nap'an e mo'olung ko sacrament ma rayog ningad fi'leged bayay e micheg rodad ningad pug urran gaed en Tathapeg ni gubin yal' nge pinning e Kan Thothup Rok ninge paer rodad ni gubin ngiyal'.

Iraram e ra Kan Thothup nike ayuweg ngak ko fare muruwel ni kan pinning ir ngak fini pul u tomuren ke thapeg e michmicheg ko tawfe. Ke fal'eg ninge athamgily e chepin rok maki michaen' nap'an e mission rok ko nel' e duw u binaw ni nap'an e ngiyal' nem e kanoeg fare Binaw ko Indian. Ninge thapeg e puf ko mission rok, ke milekag u but ko Oklahoma nga Salt Lake City, palog ni chuchugur ko ta'areb e biyu' nge ra'ay e mile (ta'areb e biyu' nge medlip mira'ay e km)

Ta'aboch riy me pinning e profet ku Got ninge yaen nga yimuch u Utah. Urom ma ke thapeg reb e pong ninge pigpig ko mission u binaw rok u Germany. Ke thapeg fare pong ko fare Apostle ku Somoel Yesus Kristus ninge toey e colony ko Gidii'en

Got ko Tin Tomur e Rran u loe'luch e binaew u Mexico. Nge mu' man pinning ningemang e full-time missionary u Mexico City. Ke tay fan e pi pigpig nem. Kan ke'eyag u lane taliw nib achig u Colonia Juárez, Chihuahua, Mexico.

Dagur sul u dakaen e pin'nen nib riyul' ere rayog ningu pinning e liyoer ngak ko e ngongol ni ke rrin' fa papayngin rok. Gube sul u daken ningu liyoer ngak ko wo'en e mich nge athap ulane gum'racha'en nap'an ni pigpig gamaed gubin.

Ke thapeg fapi pigpig nem ni bachan e mich rok ni Kristus nike fas ko yam' nge Chitamangdad nu Tharmiy ni ke m'ug ngak Joseph Smith u fithik e paan ulane state u New York. Ke athapeg e pinn'ey ni bachane michaen' ni fapi kiy ko priesthood ulan fare Galasia rok Somoel e kan sulweg ninge m'ag paa' e tabinaew u ta'abang ko manemus, fa'anra bay e mich roraed ni ngar fol gaed ko pi m'ag roraed.

Boed Heinrich Eyring, bee' rog ni kakrom, sana gur e tha'abi somm'on ko tabinaew rom ni ngam dag kanawo'en mag powi'iy ko yafas nib manemus ko pi m'ag nib thothup udakaen e athamgily nge mich. Urngin e m'ag e ba pii' e muruwel nge micheg. Urngin e m'ag e ba pii' e muruwel nge micheg. Gadad gubin, woed rogon Heinrich, pi muruwel nem e ba moem ko boech e ngiyal' machane ba moem'aw ko reb e ngiyal'. Machane mu tafineyem riy ni, pi muruwel e ngari moemaw' ko boech ngiyal' ni bachane fan ngoraed ningar fekdaed ko kanawo' ko yafas nib manemus ko en Chitamangdaed nu Tharmiy nge Faak nib T'uf Rok, Yesus Kristus, ko tabinaew.

Mu pugurran fapi thin ko fare Bab-yor ku Abraham:

Got Ke dag ngak Abraham bay e bee' ufithikraed i'ir woed rogon Got, me Ke yoeg ngak bogi cha'nem Uto'oben nigar ranoed u bang ko farengi mag feked e ba'nen mag fi'leged e fayleng riy' ningad paered nga dakaen.

Ke yoeg Got ni yowra sikennog dad mar guyew fa'an ngad rin'ed urngin e tin ni ra fith en Somoel e Got rodad nira motochiyel nogdad.

Nge fa'an gadadba michaen' ko e bin somm'on e sikeng rodad ningad pii'ed reb ngak, nge fa'an dad folgaed e bin somm'on e sikeng dad thapeged e fel'ngin ulane ta'ab e gil'lungun ko e gidii' kar folgaed e bin somm'on e sikeng roraed, nge enra michaen' ko e bin la'agruw e sikeng ran thapeg e fel'ngin nga dakaen e loelgen ko manemus.²

Fa'an gadadra michaen'dad ko e bin la'agruw e sikeng rodad thingar ningad fi'leged e m'ag ngak Got mag ngongoliyed u fithik e mich fapi muruwel nib t'uf ngodad. Ningad koelgaed fapi m'ag nib thothup ko urngin e yafas rok thingar ningad michaen'daed ngak Yesus Kristus i'ir e Tathapegdaed.

Bachane nike mul Adam nge Eve, ma bay e lumel, sikeng, nge yam' rodad e yaed e tin ke yib ngodad ko likngindaed. Machane, Got ni Chitamangdaed nu Tharmiy nib t'uf ke pii' e taw'ath ngodad i'ir en Faak nib T'uf Rok, Yesus Kristus, ni Tathapeg rodad. Re taw'ath nem nib gaa' nge fare taw'ath ko fare Bayul ku Yesus Kristus e be pii' e taw'ath ngak gubin e gidii': fare m'ag ko fare Foskoyam' nge rogon nga yafas nib manemus ko urngin e gidii' kan gargaleg.

Bin tha'abi gaa' e taw'ath ku Got, e yafas nib manemus, e ra yib ngodad fa'an ngad fi'leged e m'ag ulane fare Galasia nib riyul' ku Yesus Kristus udakaen e tapowiy ni kan mat'awaen read Ngak. Bachane fare Mul, ma gadad gubin ba t'uf e tin ningan be'ech ko tawfe nge e tay paa' ngadakaen ningad thapeged fare taw'ath ko fare Kan ni Thothup. Pi gam'ing nem e thingari ngongoliy bee' ni bay e mat'won ko priesthood nib fel' rogon. Nge mu', udakaen e ayuw ko fare Kan Thothup ku Kristus nge fare Kan ni Thothup, rayog ningad folgaed fapi m'ag ngak Got, arragon fapinn'en ningan pii' ulan fapi temple Rok. Ni mus udakaen fare rogon nem, nge ko e ayuw, rayog bee' ninge thapeg

e inheirance rok ko e bitir ku Got ulane tabinew nib manemus.

Ko picha'an nibe motoyil ngog, pinn'ey e woed rogon e lik'ay ni dariy" athap riy'.

Kam guy e labthir nib michaen' ni kar kirbaen' gaed ko bitir roraed ni kar pii'ed keru'raed fa kar me'leged ningar tha'abed e michmicheg roraed ngak Got. Machane fapi labthir nem e gay fel' laniyaen' read mar athapeged ko reb e chepin e labthir.

Pifaak Alma nge Pilung Mosiah e kar sul gaed ko e fek ya thin nib almarin ko e m'ag nge motochiyel ku Got. Alma nib Wayin e ke guy faak ni Corianton ni ke chel ko e denen nib almarin ninge pii' e pigpig nib michaen'. Fare Babyor ku Mormon ke weliy" fapi ma'ang'ang ku fapi Lamanite ni kar paged e yalen ningar domomuwa gaed ko e gidii' nib mat'aw mar fal'eged e michmicheg ningar rim'ad u fithik e gapas.

Kan l'oeg ba angel nge yib ngak Alma nib wayin nge fapi faak ku Mosiah. Fare angel e yib ni bachane e micahaen'raed nge fapi meybil ku e labthir roraed nge rok e gidii' ku Got. Udakaen fapi chep ney koe gelngin nge Bayul nima muruwel ulan e gum'racha' ko gidii', mu fi'legem mu madangdang mu gapas.

En Somoel ke pii' e mang'aenfan ko athap nap'an ngad chamgaed ningad ayuweged e gidii' nib t'uf ngodad ningar thapeged e tin fla'ab ko manemus roraed. Ke fi'leg e micheg ngodad nap'an ngad athamgilyed ngad mukungaed e gidii' Ngak, arragon nap'an e ngiyal' ngad chamgaed Ngak. E cham ba pii' kirebaen' Ngak, machane Dani waer, nge dad waer-gaed. Ke dag e rogon nib machael-boeg ngodad ma Ke athamgil ko t'ufeg: "Nge bayay, ke uw urngin yay ni kug kunuy med ni boed ba alabol ni ma kunuy pifak nga tan poen, arragon, O gimed e gidii'en e gidii' ku Israel, ni kam m'aed; arragon, O gimed e gidii'en e gidii' ku Israel, gimed e pi'in ni ma paer u Jerusalem, nge gimed e pi'in ni kam m'aed; arragon, nge uw urngin yay ni nggu kunuy

med ni boed ba alabol ni ma kunuy pifak, ma damur mukun gaed."³

Rayog ni ngad tayed fan ngak e ba' adag ni dani waer ku en Tathapeg ninge fek urngin e gidii' ni bitir ni ya'el rok Chitamangdaed nu Tharmiy mar sulweged Ngak nga tabinaew roraed. Urngin e labthir nib michaen', tutuw fa titaw, nge labthir ko tutuw e ba a'dag daed ta'ab e ba'nen. Chitamangdad nu Tharmiy nge en Tathapeg e yow e wo' nib machaelbog ko tin rayog nge thingar rrin'ed. Dar gagyeg nigew e tin nib mat'aw ko kireb rogon bachan e tin mat'aw e thingar ni mel'eg. Yow ma fal'eg e tin mat'aw ni ngad nanged fan, Mar pagew dad ngad guyed ni falfalen' e ma yib ko wo' nib man gil.

Urngin e gidii' ni kan gargel nga fayleng ney e ke yag fare Tamilang ku Kristus, nima ayuweg daed ngad guyed ma gadad thamiy e tin nib mat'aw nge tin kireb. Got e ke loeg e tapigpig nib mat'aw ni rayog nignar, udakaen fare Kan Thothup, ayuwegdaed ningad nanged fan e tin Irba a'dag ningad rrin'ed nge tin ni Ke yog e mathngel e wol. Got e ba dag e tin nib fel' ko mel'eg nib mat'aw nap'an pag daed ngad thamiy e mel'eg rodad. Fa'an gadad ba me'leg e mat'aw, ma gadad ra pir'eg e falflaen'—boran. Fa'an gadad ba mel'eg e kireb, ma ra yib e kirbaen' nge gafgow—boran. Tin ni ra yib e ba riyul'. Machane pin n'em e ra sag'al ni bay fan. Fa'an fapi taw'ath ra yib chiney, e me'leg ko mat'aw dani toey e mich. Nge kirbaen' ma soen ko n'uw nap'an, irba t'uf e mich ninge pir'eg e n'ag fan ko e denen nib papey mekirbaen' daed ko tin kireb u tomur.

Papa' Lehi e kirbaen' ko fapi me'leg ni ke tay fapi faak nib pagal rok nge tabinaew roraed. I'ir e mo'on nib gaa' mab fel'—ba profet ku Got. Ke pii' e m'ag ni morung'agen e e Tathapeg rodaed, Yesus Kristus, ngoraed. I'ir e wo' nib fel' ko mafol nge pigpig nap'an en Somoel e pinning ni nge digey e chugum rok u faylang me yaen ni nge ayuweg e tabinaew rok ko magothgoth. Tomuren e yafas rok,

ma kube micheg ngak fapi bitir rok. Woed i Tathapeg—ma dariy' fan ni bay gelngin ni nge nang gumircha'raed ma rayog ni nge guy e tin nga m'on nib kirbaen' nge tin man gil—ke paer Lehi nibe tu'ufeg e tabinaew rok i yaen ko kanawo' ko thap.

Daba'e bukum e milyon gidii' ko Chitamangiy ni Lehi e ba fel' rogon e athap rok ngoraed.

Mang e rayog ningad rrin'ew ni ngad filew ko wo' rok Lehi? Rayog ni ngam rrin' i bi'eg fapi chep nib thothup uu fithik e meybil ma gadaed be yaliy.

Gube yoeg ningam guy fare rogon nib ngochngoch nge palow nap'an ngam gagyeg fare inheritance ko athap ngak e tabinaew rom. U rogon nib ngochngoch, ra yib boech e magawon ma Satan e ra tolul. Ma bay boech ban'en ni ran soen nag u fithik e gumaen', u fithik e mich, nang ni en Somoel e ba muruwel u ngiyal' Rok nge rogon Rok.

Bay boech ban'en ni ngam rrin' u somm'on, nap'an e gidii' nib t'uf rom e kab fel' yangren raed. Tafiney med ni meybil ko tabinaew ni urngin e rran, bi'eg e chep nib thothup ko tabinaew, nge weliy' e m'ag ulane mo'olung ko sacrament e ba moem nge fel' rogon ningam ayuweg e bitir nap'an nib fel' yangren raed. E bitir nib fel' yangren raed e giyaed ra thamiy fare Kan Thothup nib fel' rogon ko rogon ni gadaed manang.

Nap'an ni kar ilalgaed, yaed ra nang fapi tang ni kam m'oened u ta'abang. Gathi go' tang, ya yaedra tafneyiraed ko fapi thin u lane chep nib thothup nge mich. Fare Kan Thothup e ra fek urngin ba'nen ko tafnay, machane fapi thin ko chep nib thothup nge tang e ra paer nib n'uw nap'an. Pi tafiney nem e ra tel raed ngar sul gaed ngak nap'an ni kar malog gaed ko boech e ngiyal', sana ko bo'or e duw, ko fare kanawo' nib soer ko yafas nib manemus.

Ba t'uf rodaed i yaliy nap'an e picha'an nib t'uf ngodad e ra thamiy e matel ko fayleng nge manileng ko muluwaen' ra cham ko mich roraed.

Bay e mich, athap, nge t'ufeg ningan powiy'daed ma pii' gilingraed.

Kuguy ni pinn'en nap'an ni kug counselor ko l'agruw ngak l'agruw e profet nib fas ku Got. Yow ba gidii' nib thil rogon. Machane yowba ta'ab-rogon ko fel' laniyaen'. Nap'an e bee' ra tolul ko koel chiya' ko ban'en ulan fare Galasia, e fulweg rorow e ba "Oh, ra fel' rogon e gubin." Yow manang fan mornga'gen fare magowen ko tin ba'aram e gidii' nibe weliy'.

Ki yow manang fan wo'en So-moel, ere gubin ngiyal' ma yow ba athapeg e gil'ungun Rok. Yow manang mornga'gen ni l'ir e ba suwey. Ba gubin e rayog rok ma irba

runguy. Fa'an gara pii' mat'awaen ninge mang e tapowiy' ko tabinaew rom, ran fel' rogon e gubin.

Boech e papay ngin Henrich Eyring e kar malogaed. Machane bo'or e pi bitir ko bitir ko bitir rok maroed nga pi temple ku Got nap'an 6:00 u kakadabul ningar ngongoliy e gam'ing ni fan e liknginraed ni dawor mada'nag. Yaedma yaen ni fan e tin ku athap ni ke rrin'. Ke fa'leg e inheritance nibe fek fapi papay ngin rok.

Tomuren urngin e tin ni rayog ningad rrin'ed ufithik e mich, en So-moel e ra dag e tin fel' rogon ko athap rodad ko e taw'ath nib fel' ngak e pi tabinaew nib gaa' ko laemnog rodad.

Irba'adag e tin nib thabi fel' ngoraed ngodaed, ngak gubin e bitir Rok.

Gadad gubin e bitir ku Got nib fas. Yesus nu Nazareth e ir Faak nib T'uf Rok ma fare Tatahapeg nike fas ko yam'. Ireray e Galasia Rok. Bay fapi kiy ko priesthood riy', ere fapi tabinaew e rayog ni ngar pired nib manemus. Iraray e tin fal'ab nib gaa' puluwon ko athap rodaed. Gube micheg nib riyul' u dakaen fithngan Yesus Kristus, amen.

NOTES

1. Muguy ko Henry Eyring reminiscences, 1896, typescript, Church History Library, 16–21.
2. Abraham 3:24–26.
3. 3 Nephi 10:5.